

സ്കൂൾ തുറക്കുന്നതിന് മുൻപുള്ള കോവിഡ് ബോധവൽക്കരണം

227 (227) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് ആരോഗ്യ- വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) 18 വയസ്സിന് താഴെ പ്രായമുള്ള കുട്ടികൾക്ക് സ്കൂൾ തുറക്കുന്നതിന് മുൻപായി നടപ്പിലാക്കാൻ ഉദ്ദേശിക്കുന്ന കോവിഡ് പ്രതിരോധ ബോധവൽക്കരണ പരിപാടികൾ എന്തൊക്കെ എന്ന് വ്യക്തമാക്കാമോ?

സംസ്ഥാനത്തെ സ്കൂളുകൾ നവാബർ മാസം മുതൽ തുറക്കുന്നതിന്റെ ഭാഗമായി ചുവടെ ചേർക്കുന്ന പ്രതിരോധമാർഗ്ഗങ്ങൾ സ്വീകരിക്കുന്നുവെന്ന് ഉറപ്പാക്കുന്നു.

1. ശാരീരിക അകലം പാലിക്കുക.
2. കൈകൾ ഇടയ്ക്കിടെ സോപ്പും വെള്ളവും ഉപയോഗിച്ച് കഴുകി സാനിറ്റൈസർ ഉപയോഗിച്ച് അണുവിമുക്തമാക്കുക.
3. മാസ്ക് ശരിയായി ധരിക്കുക.
4. പ്രതലങ്ങളും വസ്തുക്കളും മുറികളും കുട്ടികളെ കൊണ്ടുവരുന്ന വാഹനങ്ങളും ഇടവേളകളിൽ അണുവിമുക്തമാക്കുക.
5. കോവിഡ് ലക്ഷണങ്ങൾ തിരിച്ചറിയുക, ലക്ഷണങ്ങളുണ്ടെങ്കിൽ കരുതൽ നിരീക്ഷണത്തിൽ കഴിയുക.
6. അധ്യാപകർ, അനധ്യാപകർ, ഡ്രൈവർ, സഹായികൾ തുടങ്ങിയ ജീവനക്കാർ കോവിഡ് വാക്സിനേഷൻ സ്വീകരിക്കുക.

സ്കൂൾ തുറക്കുന്നതിന് മുൻപായി ആരോഗ്യ വകുപ്പ് താഴെപ്പറയുന്ന പ്രവർത്തനങ്ങൾ നടത്തുവാൻ ഉദ്ദേശിക്കുന്നു.

1. ജില്ലാ, ബ്ലോക്ക്, പഞ്ചായത്ത് തലങ്ങളിൽ പ്രിൻസിപ്പൽമാർ, ഹെഡ് മാസ്റ്റർമാർ, അധ്യാപക രക്ഷാകർതൃ സമിതികളുടെ ഭാരവാഹികൾ എന്നിവരുടെ യോഗങ്ങൾ ആരോഗ്യ വകുപ്പിന്റെയും വിദ്യാഭ്യാസ വകുപ്പിന്റെയും സംയുക്താഭിമുഖ്യത്തിൽ നടത്തും.
2. സ്കൂൾ തലത്തിൽ പി.ടി.എ. മീറ്റിംഗുകൾ ക്ലാസ് ചുമതലയുള്ള അധ്യാപകരുടെ നേതൃത്വത്തിൽ നടത്തും.
3. എൻ.എസ്.എസ്, സ്റ്റുഡന്റ് പോലീസ് കേഡറ്റുകൾ, സ്കൗട്ട് ആന്റ് ഗൈഡ്സ് വോളന്റിയർമാർ എന്നിവർക്ക് കോവിഡ് പ്രതിരോധ അനുയോജ്യ പെരുമാറ്റങ്ങളുടെ പാലനത്തെക്കുറിച്ച് പരിശീലനം.

4. കുട്ടികളെ കൊണ്ടുവരുന്ന വാഹനങ്ങളിലെ ജീവനക്കാർക്ക് പരിശീലനം.
5. സ്കൂളിലെ ശുചീകരണ പ്രവർത്തനങ്ങളിൽ ഏർപ്പെടുന്നവർക്ക് പരിശീലനം.
6. കൈകഴുകുന്നതിനും സാനിറ്റൈസ് ചെയ്യുന്നതിനും കവാടങ്ങളിൽ സൗകര്യം ഒരുക്കുക, ബോധവൽക്കരണ സാമഗ്രികൾ പ്രദർശിപ്പിക്കുക. കൂടാതെ, സ്കൂൾ തുറക്കുന്നതിനുള്ള അന്തിമ മാർഗ്ഗനിർദ്ദേശങ്ങൾ വിദ്യാഭ്യാസ വകുപ്പുമായി ചേർന്ന് തയ്യാറാക്കുന്നതിലേയ്ക്കായി ആരോഗ്യ വകുപ്പ് ഡയറക്ടറെ നോഡൽ ഓഫീസറായി നിയമിച്ചിട്ടുണ്ട്. ആരോഗ്യ വകുപ്പും വിദ്യാഭ്യാസ വകുപ്പും സംയുക്തമായി ചേർന്ന് ഇതിനുള്ള പ്രവർത്തനങ്ങൾ നടത്തിവരുന്നു.

(ബി) കുട്ടികൾ കോവിഡ് മാനദണ്ഡങ്ങൾ പാലിക്കുന്നുവെന്ന് ഉറപ്പുവരുത്തുന്നതിന് സ്കൂളുകളിൽ നടപ്പിലാക്കുവാൻ ഉദ്ദേശിക്കുന്ന പദ്ധതികൾ വിശദമാക്കാമോ?

യോഗങ്ങളും പരിശീലനങ്ങളും ഓൺലൈനായോ ഓഫ് ലൈനായോ ജില്ല, പഞ്ചായത്ത്, സ്കൂൾ, ക്ലാസ് തലങ്ങളിൽ നടത്തും. സ്കൂളുകളിൽ പ്രദർശിപ്പിക്കാനായി ബോധവൽക്കരണ സാമഗ്രികൾ, (പോസ്റ്ററുകൾ, ഓഡിയോ, വീഡിയോ സന്ദേശങ്ങൾ, സ്ലൈക്കുകൾ തുടങ്ങിയവ) തയ്യാറാക്കും. സ്കൂൾതലത്തിൽ നടത്തുവാനുദ്ദേശിക്കുന്ന ബോധവൽക്കരണ പ്രവർത്തനങ്ങൾ ചുവടെ ചേർക്കുന്നു.

1. ആരോഗ്യ വകുപ്പ് നടപ്പിലാക്കിവരുന്ന 'ബി ദ വാരിയർ' കാമ്പയിൻ പ്രവർത്തനങ്ങൾ സ്കൂളുകളിലേയ്ക്ക് വ്യാപിപ്പിക്കും. കുട്ടികളെ ഇതിൽ പങ്കെടുപ്പിക്കാനായി പോസ്റ്റർ തയ്യാറാക്കൽ, ലേഖനങ്ങൾ, കവിതകൾ, അനുഭവക്കുറിപ്പുകൾ തയ്യാറാക്കൽ തുടങ്ങിയ പ്രവർത്തനങ്ങൾ നടത്തും.
2. "ബി ദ വാരിയർ" പ്രതിജ്ഞ ക്ലാസ്സുകളിൽ ചൊല്ലും.
3. സ്കൂളുകളിൽ പോസ്റ്റർ, ബോധവൽക്കരണ ബോർഡുകൾ പ്രദർശിപ്പിക്കും.
4. പോസ്റ്ററുകൾ, വീഡിയോകൾ, അനിമേഷൻ ചിത്രങ്ങൾ ഇവ തയ്യാറാക്കി സമൂഹമാധ്യമങ്ങളിലൂടെ പ്രചരിപ്പിക്കും.
5. ബോധവൽക്കരണ വീഡിയോകൾ വിക്ട്രിക്സ് ചാനലിലൂടെ പ്രദർശിപ്പിക്കും.
6. കുട്ടികളെ കൊണ്ടുവരുന്ന വാഹനങ്ങളിൽ ബോധവൽക്കരണ സ്ലൈക്കുകൾ പ്രദർശിപ്പിക്കും.

7. റേഡിയോ, എഫ്.എം. റേഡിയോകൾവഴി ബോധവൽക്കരണ സന്ദേശങ്ങൾ പ്രചരിപ്പിക്കും.

8. അച്ചടി മാധ്യമങ്ങളിലൂടെ ലേഖനങ്ങൾ, വാർത്തകൾ എന്നിവ നൽകും.

വാക്സിനേഷൻ കാര്യക്ഷമമാക്കാൻ സംവിധാനം

228 (228) ശ്രീ. ഇ. ചന്ദ്രശേഖരൻ:

ശ്രീ. മുഹമ്മദ് മുഹസിൻ:

ശ്രീ. വി. ആർ. സുനിൽ കുമാർ:

ശ്രീ. സി. സി. മുക്തൻ: താഴെ കാണുന്ന ചോദ്യങ്ങൾക്ക്

ആരോഗ്യ- വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ്-19 വാക്സിനേഷൻ ഏറ്റവും കാര്യക്ഷമമായി നടപ്പിലാക്കിയതിന്റെ ഭാഗമായി ഡ്രൈവ് ത്രൂ വാക്സിനേഷൻ സംവിധാനം ഏർപ്പെടുത്തിയിരുന്നോ; വിശദമാക്കാമോ?

സംസ്ഥാനത്തെ തെരഞ്ഞെടുത്ത കേന്ദ്രങ്ങളിൽ ഡ്രൈവ് ത്രൂ വാക്സിനേഷൻ സൗകര്യം ഏർപ്പെടുത്തിയിട്ടുണ്ട്. ഈ കേന്ദ്രങ്ങളിൽ ഗുണഭോക്താക്കൾക്ക് സ്വന്തം വാഹനങ്ങളിൽത്തന്നെ വന്ന് പ്രതിരോധ കുത്തിവയ്പ് എടുക്കാനും കഴിയുന്നതാണ്. വാക്സിൻ എടുത്തതിനുശേഷം അരമണിക്കൂർ പ്രസ്തുത സ്ഥലത്ത് ഒബ്സർവേഷൻ ശേഷമാണ് ആളുകളെ വിട്ടയക്കുന്നത്.

(ബി) ചിട്ടയായും സുരക്ഷിതമായും മികവുറ്റ രീതിയിലും വാക്സിനേഷൻ നൽകുന്നതിന് എന്തെല്ലാം ക്രമീകരണങ്ങളാണ് ഏർപ്പെടുത്തിയിട്ടുള്ളത്; വിശദമാക്കാമോ?

കേന്ദ്ര ആരോഗ്യ മന്ത്രാലയത്തിന്റെ മാർഗ്ഗനിർദ്ദേശങ്ങൾക്ക് അനുസരിച്ചുള്ള വാക്സിനേഷൻ സെന്ററുകളാണ് രൂപകൽപ്പന ചെയ്തിരിക്കുന്നത്. വാക്സിനേഷനായി മുറികൾ സജ്ജീകരിച്ചിരിക്കുന്നു. ഓരോ നിർദ്ദിഷ്ട കേന്ദ്രത്തിന്റെയും സൗകര്യങ്ങൾ ഒരു സിവിസി ആയി അംഗീകരിക്കുന്നതിന് മുമ്പ് ആർ.സി.എച്ച്.ഒ.-യുടെ നേതൃത്വത്തിലുള്ള ജില്ലാ ടീം പരിശോധിക്കും. എല്ലാ കേന്ദ്രങ്ങളിലും കോവിഡ് ഉചിതമായ പെരുമാറ്റം പിന്തുടരുന്നുവെന്ന് ഉറപ്പാക്കാൻ പ്രത്യേക മുൻകരുതലുകൾ എടുത്തിട്ടുണ്ട്. CVC-കൾ വയോജന സൗഹൃദവും വികലാംഗ സൗഹൃദവുമാക്കി. ഷെഡ്യൂൾ അനുസരിച്ച് വാക്സിനേഷൻ പൂർത്തിയാക്കാൻ സംസ്ഥാനതലത്തിലും ജില്ലാ തലത്തിലും കർമ്മപദ്ധതികൾ ആസൂത്രണം ചെയ്തിട്ടുണ്ട്.

(സി) വൃദ്ധസദനങ്ങൾ, അഗതി മന്ദിരങ്ങൾ എന്നിവിടങ്ങളിലെ അന്തേവാസികൾക്കും ആദിവാസി-പ്രാക്കന ഗോത്ര സമൂഹങ്ങൾക്കും വാക്സിനേഷൻ സൗകര്യം ഒരുക്കുന്നതിന് പ്രത്യേക പരിഗണന നൽകിയിട്ടുണ്ടോ; വിശദമാക്കാമോ?